

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕವಿತಾರ್ಕಿಕಸಿಂಹ ಸರ್ವತಂತ್ರಸ್ವತಂತ್ರ  
ಶ್ರೀಮದ್ವೇದಾಂತದೇಶಿಕ ವಿರಚಿತಂ ಮಹಾಕಾವ್ಯಂ

|| ಯಾದವಾಭ್ಯುದಯಃ ||

|| ಸಪ್ತದಶಃ ಸರ್ಗಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಯಾದವಾಭ್ಯುದಯಃ ॥

॥ ಸಪ್ತದಶಃ ಸರ್ಗಃ ॥

ಆತಪತ್ರಮಥ ತತ್ತ್ವಚೇತಸೋ

ಮಂದರಸ್ಯ ಮಣಿಶೃಂಗಮುನ್ನತಂ |

ಸಾವರೋಧಮಪಿ ಸಾತ್ವತಾಂ ಪತಿಂ

ಲೀಲಯೈವ ಗರುಡೋ ವರ್ಹ ಯಯೌ || ೧೭.೧ ||

ತಂ ಕ್ಷಿಪಂತಮಧಿಕೇನ ರಂಹಸಾ

ಮಾರುತಸ್ಯ ಮನಸೋಽಪಿ ಶೀಘ್ರತಾಂ |

ವಾಲಖಿಲ್ಯಸುಕೃತಂ ವಿಪಕ್ತಿಮಂ

ಪ್ರಾಣಮೈಕ್ಷತ ಬಹಿಶ್ಚರಂ ಪ್ರಭುಃ || ೧೭.೨ ||

ಲೋಕತಃ ಖಗರಥೇನ ಮಧ್ಯಮಾತ್

ಉತ್ಪತಂತಮವನಮ್ಯ ಮಾಧವಂ |

ನಿರ್ಜರಾಃ ಸ್ತುತಿಭಿರಭ್ಯಪೂಜಯನ್

ಪುಷ್ಪಲಾಭಿರಪಿ ಪುಷ್ಪವೃಷ್ಟಿಭಿಃ || ೧೭.೩ ||

ಪಾಂಚಜನ್ಯನಿನದೋಪಹೂತಯಾ

ಪರ್ಯಚಾರಿ ಪರಿತೋಷನಿಘ್ನಯಾ |

ಭಕ್ತಿಭಾರನತಯಾ ಸದೋನ್ನತಃ

ಸ್ವರ್ಗಿಣಾಂ ಪರಿಷದಾ ಯದೂದ್ವಹಃ || ೧೭.೪ ||

ಪ್ರಾಪ್ಯ ಯಾದವಪತ್ನಿಸ್ತ್ರಿ ವಿಷ್ಣುಪಂ

ದೇವಮಾತುರುಪನೀತಕುಂಡಲಃ |

ಅಗ್ರಜೇನ ಹರಿಣಾ ಹರಿಃ ಸ್ವಸಂ  
ಭಾವಿತೇನ ಸಮಭಾವ್ಯತೋಚಿತಂ || ೧೭.೫ ||

ಭಾಗಧೇಯಪರಿಪಾಕತಸ್ತದಾ  
ವಾಸವೋ ವಸತಿಮಭ್ಯುಪಾಗತಂ |  
ದೇವದಾನವ ಸಮಾನದೈವತಂ  
ಪರ್ಯುಪಾಸ್ತ ಪರಿಕಲ್ಪಿತಾರ್ಹಣಃ || ೧೭.೬ ||

ತತ್ರ ಸಮುದವತೀಭಿರಂಜಸಾ  
ಲೋಕಪಾಲಮಹಿಷೀಭಿರರ್ಚಿತಾಂ |  
ದೇಹಿನೀಮಿವ ಜಯಶ್ರಿಯಂ ನಿಜಾಂ  
ಬಹ್ವಮಂಸ್ತ ದಯಿತಾಂ ಬಲಾನುಜಃ || ೧೭.೭ ||

ಸಪ್ರಸಾದಮಭಿನಂದ್ಯ ಸನ್ನರ್ತಾ  
ನಾಕಿನೋ ನರಕಭೀತಿವರ್ಜಿತಾ |  
ಕೃತ್ಯಶೇಷವಿಧಯೇ ಕೃತೀ ಭುವಃ  
ಪ್ರತ್ಯಪದ್ಯತ ನಿವೃತ್ತಿಪದ್ಧತಿಂ || ೧೭.೮ ||

ಸ್ವಪ್ರಭಾವವಿನಿವೃತ್ತಸಾಧ್ವಸಾಂ  
ಸೋಽತಿಪತ್ಯ ನಗರೀಂ ಸುಪರ್ವಣಾಂ |  
ಪುಷ್ಪಧನ್ವನ ಇವೋಪಕಾರಿಕಾಂ  
ಪ್ರೈಕ್ಷತೋಪವನಸಂಪದಂ ಪುರಃ || ೧೭.೯ ||

ವರ್ತತೇ ದಶಶತೇಕ್ಷಣೋಽಪಿ ಸ  
ಏಕಚಕ್ಷುರಿವ ಯನ್ನಿರೀಕ್ಷಣೇ |  
ತತ್ರ ದತ್ತನಯನೋ ವಿಯದ್ವನೇ  
ವಿಶ್ವದೃಷ್ಟಿರನಘೋ ವಿಸಿಷ್ಟಿಯೇ || ೧೭.೧೦ ||

ದರ್ಶಯಂಸ್ತದನು ರಾಮಣೀಯಕಂ  
ನಂದನಸ್ಯ ವಸುದೇವನಂದನಃ |

ಇತ್ಯುವಾಚ ಮಧುರಸ್ಮಿತೇಕ್ಷಣಾಂ  
ಪ್ರೇಯಸೀಂ ಪ್ರಣಯಪೇಶಲಾಕ್ಷರಂ || ೧೭.೧೧ ||

ಪುಣ್ಯಕೃದ್ಭಿರಭಿಕಾಂಕ್ಷಿತಂ ತ್ವಯಾ  
ಪೌರುಹೂತಮನುಭೂತಮಾಸ್ಪದಂ |

ಅಸ್ಯ ಸಂಪದಮನೇಕಶಾಖಿಯತ್  
ಪ್ರೇಕ್ಷ್ಯತಾಮಿದಮಿಹಾನ್ಯದದ್ಭುತಂ || ೧೭.೧೨ ||

ಅಂಚಿತಸ್ಮಿತಮಕೇವಲೇಕ್ಷಣಂ  
ಭಂಗುರಭ್ರುಪರಿವರ್ತಿತಾನನಂ |

ಕಿಂಚಿದತ್ರ ತರಲಾಕ್ಷಿ ತಾವಕೀಂ  
ನಂದನಂ ನಯನವೃತ್ತಿಮರ್ಹತಿ || ೧೭.೧೩ ||

ವಿಶ್ವಮೇತದವಧೇನ ಜೇಷ್ಯತಃ  
ಷಟ್ಪದಜ್ಯಧನುಷೋ ಧನುರ್ಭೃತಃ |

ಅತ್ರ ನಿತ್ಯಮೃತುಭಿಃ ಸಹೋದಿತೈಃ  
ಷಡ್ವಿಧಂ ಬಲಮಿವೈಕತಾಂ ಗತಂ || ೧೭.೧೪ ||

ಐಕಮುಖ್ಯಮಮರೇಂದ್ರತುಷ್ಟಯೇ  
ಸಂಶ್ರಿತೈರಿಹ ವಸಂತಪೂರ್ವಕೈಃ |

ಶೋಭತೇ ಸುನಯನೇ ಗುಣೈರಿಹ  
ಸ್ವಾನುರೂಪಫಲಸಂಪದಾಹಿತಾ || ೧೭.೧೫ ||

ಜಂಬುಚೂತರಸಜಗ್ಧಿರಂಜಿತೈಃ  
ಸ್ನಿಗ್ಧಕಂಠಿ ಕಲಕಂಠ ನಿಃಸ್ವನೈಃ |

ತೃಕ್ತಗೇಹಗಮನಾಯ ನಿಷ್ಪರ್ತೃ  
ಪುಷ್ಪಕೇತುರಿಹ ಘುಷ್ಯತೇ ಧ್ರುವಂ || ೧೭.೧೬ ||

ಅರ್ಧಿರ್ತಾ ಮಕರಕೇತುಸಾಯಕೈಃ  
ಅತ್ರ ದೇವಿ ದಯಿರ್ತಾ ಪದಾಶ್ರಿತಾ |

ಮುದ್ರಯಂತಿ ಚಕಿರ್ತಾ ಸುರಸ್ತ್ರಿಯಃ  
ಪತ್ರಭಂಗಮಕರೈಃ ಸ್ತನಾಪಿತ್ಯೈಃ || ೧೭.೧೭ ||

ಕೈಶ್ಚಿದತ್ರ ಕೃತಿಭಿಃ ಕೃತಾಸ್ಪದೈಃ  
ನಿರ್ಮಮೈರ್ಮನಸಿಜೋ ನಿರಸ್ಯತೇ |

ಸಂಭವಂತ್ಯುಪವನೇ ವನೇಽಪಿ ವಾ  
ಸಾವಧಾನಮನಸಾಂ ಸಮಾಧಯಃ || ೧೭.೧೮ ||

ಪಲ್ಲವೈರಧರಕಾಂತಿರಂಶತಃ  
ಸ್ಮೇರಕುಡ್ಮಲರುಚಾ ಸ್ಮಿತಂ ಚ ತೇ |  
ವಲ್ಲರೀಭಿರಿಹ ದೋರ್ಲತಾಗುಣಃ  
ಚೋರಿತಾನಿ ನಿಹಿತಾನಿ ವಾ ತ್ವಯಾ || ೧೭.೧೯ ||

ವಾದಿತೇಷು ವಿಹಗೇಷ್ಟನುಕ್ಷಣಂ  
ಮಂಜು ಗಾಯತಿ ಚ ಷಟ್ಪದವ್ರಜೇ |  
ಮಾರುತೇನ ಚತುರೇಣ ನರ್ತಿತಾ  
ಲಾಸ್ಯಮತ್ರ ಪರಿಚಿನ್ವತೇ ಲತಾಃ || ೧೭.೨೦ ||

ಮಂಥರಶ್ವಸನಸೌರಭೋಲ್ಬಣಾ  
ವಲ್ಲರೀಃ ಸ್ಫುರಿತಪಲ್ಲವಾಧರಾಃ |  
ಮನ್ಮಥೇನ ಋತುಸಂಗಮಾದಿಮಾ  
ನಿರ್ವೃತಾ ಇವ ನಿಶಾಮಯಾದ್ಭುತಾಃ || ೧೭.೨೧ ||

ಕೇಲಿಶೈಲಮಣಿಮೇಖಲಾಪದಾತ್  
ಉದ್ಗತಾಮಿಹ ತಮಾಲವಾಟಿಕಾಂ |  
ಪಶ್ಯ ನಂದನಭುವಃ ಸುಮಧ್ಯಮೇ  
ರೋಮರಾಜಿಮಿವ ಮಧ್ಯಸಂಶ್ರಿತಾಂ || ೧೭.೨೨ ||

ಸಂಭ್ರಮೇಣ ವನಪಾಲದಾರಿಕಾಃ  
ಸಾಮಿಲಂಘಿತಪರಾಗರೋಧಸಂ |

ಆಲವಾಲವಲಯೇಷು ಶಾಖಿನಾಂ

ವಾಹಯಂತಿ ಮಕರಂದವಾಹಿನೀಂ || ೧೭.೨೩ ||

ಚಕ್ರವಾಕಮಿಥುನೋದಿತಸ್ತನೀ

ವೀಕ್ಷ್ಯತಾಮಿಹ ವಿಹಾರವಾಪಿಕಾ |

ಷುಷ್ಪರೇಣುರುಚಿರಾ ಮಧುಶ್ರಿಯಃ

ಪುತ್ರಿಕೇವ ಪುರುಹೂತಸಮ್ಮತಾ || ೧೭.೨೪ ||

ದಿವ್ಯಪದ್ಮವದನಾ ಮಣಿಪ್ರಭಾ

ದೀರ್ಘಕೇಯಮಸಿತಾಬ್ಜಲೋಚನಾ |

ಅಂತರಿಕ್ಷಮಣಿದರ್ಪಣಾಂತರೇ

ಬಿಂಬಿತೇವ ಭವತೀ ವಿಭಾವ್ಯತೇ || ೧೭.೨೫ ||

ಅಪ್ಸರಸ್ಸು ನಿಖಿಲಾಸ್ವಲಕ್ಷಿತಾಂ

ರೂಪಸಂಪದಮಸೌ ತವಾದ್ಭುತಾಂ |

ಪಶ್ಯತೀವ ಪುರುಹೂತವಾಪಿಕಾ

ಭೃಂಗತಾರಕಿತಪದ್ಮಲೋಚನಾ || ೧೭.೨೬ ||

ಬಿಭ್ರತೀ ತ್ವದಭಿಲಾಪಚೇತಸೋಃ

ಸ್ವಾದುತಾಂ ಪ್ರಸದನಂ ಚ ಶಾಶ್ವತಂ |

ದೃಷ್ಟಿರುತ್ಪಲವನಂ ದಿಶತ್ವಸೌ

ದೀರ್ಘಕಾಪಯಸಿ ದೀರ್ಘಲೋಚನೇ || ೧೭.೨೭ ||

ಶೋಣಕುಡ್ಮಲಮುಖೀ ಸರೋಜಿನೀ

ಶೋಭತೇ ಹರಿತಪತ್ರಶಾಲಿನೀ |

ಸಂವೃತಾ ತ್ರಿದಶಪಾದಪೈರಸೌ

ಶಾರಿಕೇವ ಮಣಿಪಂಜರಸ್ಥಿತಾ || ೧೭.೨೮ ||

ವ್ಯಾಹೃತಿಕ್ಷಮದಶಾತಿವರ್ತಿನೀಂ

ವಿಪ್ಲುತಾಂಬುಜ ರುಚಿಂ ರಜಃಕಣೈಃ |

ಸೇವತೇ ಮಧುಮದೇನ ಮೋಹಿತಃ

ಪುಷ್ಟಿತಾಂ ಭ್ರಮರ ಏಷ ಪದ್ಮಿನೀಂ || ೧೭.೨೯ ||

ಏಷ ಚಾತ್ರ ಸಮಯಾ ಸರೋಜಿನೀಂ

ಏಕತಾನಯತಿ ಚಿತ್ತಚಕ್ಷುಷೀ |

ಪಾದಪೈರುಪಗತಶ್ಚ ತುವಿದ್ಯೈಃ

ಪಾರಿಜಾತ ಉದಧೀಂದ್ರಸಂಭವಃ || ೧೭.೩೦ ||

ಪದ್ಮರಾಗರಮಣೀಯಪಲ್ಲವಂ

ಪಶ್ಯ ಕೋಮಲಹರಿನ್ಮಣಿಚ್ಛದಂ |

ಪುಷ್ಟಭೂತವರಶಿಲ್ಪಭೂಷಣಂ

ತಪ್ತಹೇಮರುಚಿರತ್ವಿಷಂ ತರುಂ || ೧೭.೩೧ ||

ನಮ್ರತಾಮುಪಗತಃ ಫಲೈರಸೌ

ವಲ್ಲಭ್ಯಂಗವಿರುತ್ತೈರಭಿಷ್ಟುವನ್ |

ಆದ್ರಭಾವಸುಭಗೋ ವಿಭಾವ್ಯತೇ

ಕಾಮಕಿಂಕರ ಇವೋಚಿತಕ್ರಿಯಃ || ೧೭.೩೨ ||

ಅಕ್ಷದಾಮರಚನೋಚಿತ್ಯೈಃ ಫಲೈಃ

ದೇವತಾನುಗುಣಪುಷ್ಟಸಂಪದಾ |

ವಲ್ಕಲೈಶ್ಚ ವಸನೈಶ್ಚ ವಿಂದತೇ

ವೀತರಾಗಧೃತರಾಗಹೃದ್ಯತಾಂ || ೧೭.೩೩ ||

ತ್ವತ್ಸಗಂಧತುಲಸೀಸಹೋದರಃ

ಪುಣ್ಯ ಏಷ ಪುರುಹೂತಪಾದಪಃ |

ಪ್ರಾಣಿನಾಂ ಯದವಲೋಕನಕ್ಷಣೇ

ಪೂರ್ವಜಾತಿಷು ಭವತ್ಯನುಸ್ಮೃತಿಃ || ೧೭.೩೪ ||

ಏಷ ಕಲ್ಪಲತಿಕಾಪರಿಷ್ಕೃತಃ

ಪ್ರತ್ಯವೇಕ್ಷಯತಿ ಪಲ್ಲವಾರುಣಃ |

ಸಾಗರೇಂದ್ರಸುತಯಾ ಸಮನ್ವಿತಂ  
ಧಾಮ ಕೌಸ್ತುಭಮಯೂಖಿರಂಜಿತಂ || ೧೭.೩೫ ||

ಪಶ್ಯ ಜಾಲಕಿತಪಲ್ಲವಾಧರೈಃ  
ಮೌಕ್ತಿಕೈರಮೃತಬಿಂದುನಿರ್ಮಲೈಃ |  
ಸೂಚಿತಸ್ಮಿತರುಚಿಂ ಸುರದ್ರುಮಂ  
ಬಾಲಚಂದ್ರಮಣಿರಾಜಸೋದರಂ || ೧೭.೩೬ ||

ಅಸ್ಯ ನೂನಮಮೃತಾಧಿಕೈಃ ಫಲೈಃ  
ಸೇವಿತೈರನುದಿನಂ ದಿವೌಕಸಾಂ |  
ನ ಪ್ರಸಕ್ತಿರಪವರ್ಗನಂದಥೌ  
ನ ಕ್ಷುಧಾ ನ ಚ ಜರಾ ನ ಚ ವ್ಯಥಾ || ೧೭.೩೭ ||

ತ್ವಾಮಿಹ ತ್ರಿದಿವದರ್ಶನಾಗತಾಂ  
ಮಂಜುರೀಭಿರವನಮ್ಯ ಭೂರಿಭಿಃ |  
ಮಾನಯತ್ಯಯಮಸೌ ಸುರದ್ರುವೋ  
ಮನ್ಮಥೋಪವನದೇವತಾಮಿವ || ೧೭.೩೮ ||

ದ್ವಾರಕಾಪರಿಷದಂ ಪ್ರಯಾಸ್ಯತೋ  
ದೂರವತ್ಮಪಥಿಕಸ್ಯ ಮೇ ದೃಶಾ |  
ಪ್ರಾತರಾಶವದಿಹಾಸ್ಯ ಭುಜ್ಯತೇ  
ಸಪ್ತಲೋಕತಿಲಕಸ್ಯ ಚಾರುತಾ || ೧೭.೩೯ ||

ಗಾಢಬದ್ಧನಯನಾ ತ್ವಮೀಹಸೇ  
ಕಾಮಧೇನುಸಹಜನ್ಮನಿ ದ್ರುಮೇ |  
ನೂನಮಸ್ಯ ಮಣಿಭೂಭೃತಾ ಸಹ  
ಸ್ಥಾಪನಂ ನಿಜನಿವೇಶನಿಷ್ಕುಟೇ || ೧೭.೪೦ ||

ವೃತ್ತಿ ತೇಷು ವಿಮುಖೇಷು ವಾ ಸ್ವಯಂ  
ನಿರ್ನಿಮೇಷನಯನೇಷು ನಾಕಿಷು |

ತ್ವದ್ವಿವಕ್ಷಿತಮತಃ ಪರಂ ಕಥಂ  
ಪುಷ್ಪಮಸ್ಯ ಬಿಭೃಯಾತ್ ಪುಲೋಮಜಾ || ೧೭.೪೧ ||

ಶಂಖಪದ್ಮಸುರಪಾದಪಾದಿಭಿಃ  
ಶ್ಲಾಘಿತಾಂ ತ್ರಿದಿವತೋ ಗುಣಾಧಿಕಾಂ |  
ಮಾನನೀಯಚರಿತಾ ಮಯಾ ಸಹ  
ದ್ವಾರಕಾಂ ತ್ವಮಧಿವತ್ಸ್ಯಸಿ ಪ್ರಿಯೇ || ೧೭.೪೨ ||

ದುಗ್ಧಸಿಂಧುದುಹಿತುಃ ಸಹೋದರೇ  
ವಾಸಮೇಯುಷಿ ವದಾನ್ಯಪಾದಪೇ |  
ಶಕ್ರದಾರವದನೇಽಪಿ ದುರ್ಲಭಾಂ  
ಲಪ್ಸ್ಯತೇ ತವ ವಿಹಾರಭೂಃ ಶ್ರಿಯಂ || ೧೭.೪೩ ||

ಇತ್ಥಮಾದಿಕವಿನಾ ಸಮೀರಿತಾ  
ಸಾಽನ್ವಭಾವಿ ಕಿಲ ಸತ್ಯಭಾಮಯಾ |  
ಸಾಮರಸ್ಯಮಿವ ತೇನ ಜಗ್ಮುಷೀ  
ಸೌಕುಮಾರ್ಯಸುಭಗಾ ಸರಸ್ವತೀ || ೧೭.೪೪ ||

ಯೋಜಿತೋಽಥ ಯದುವಂಶಕೇತುನಾ  
ಖ್ಯಾತಕೀರ್ತಿರಮೃತಾಪಹಾರತಃ |  
ಉತ್ಕಿಷ್ಣಪ್ನ್ ಖಿಗಪತಿಃ ಸುರದ್ರೂಮಂ  
ಪಕ್ಷಪಂಕ್ತಿವಿಪಿನೇ ನ್ಯವೀವಿಶತ್ || ೧೭.೪೫ ||

ಏತಮಶ್ರುತಚರಂ ಪುರಂದರಃ  
ಶುಶ್ರುವಾನ್ ಕ್ಷಣಮುದಂತಮೈಶ್ವರಂ |  
ಭೀತಿಕೋಪಸಮವಾಯರೂಪಯಾ  
ದೋಲಯೇವ ಸಮಕೃಷ್ಯತ ದ್ವಿಧಾ || ೧೭.೪೬ ||

ಅಪ್ರತಿಕ್ರಿಯಮಪಿ ಪ್ರಭೋರಿದಂ  
ಚೇಷ್ಟಿತಂ ಪ್ರತಿಚಿಕೀರ್ಷತಾ ತದಾ |

ಮನ್ಯುರೇವ ಶತಮನ್ಯುನಾ ಮಹಾರ್  
ಆಗೃಹೀತಮನಸಾಽಭ್ಯಮನ್ಯತ || ೧೭.೪೭ ||

ದೀಪ್ತದೃಷ್ಟ್ಯಚಿರರೈಶ್ಮಸಂತತಿಃ  
ವಜ್ರಘೋಷಪರುಷೋ ಮರುತ್ಸಖಿಃ |

ಚಿತ್ರಚಾಪಶರವರ್ಷವಾಂಸ್ತತಃ  
ಪ್ರತ್ಯದೃಶ್ಯತ ಮರುತ್ವದಂಬುದಃ || ೧೭.೪೮ ||

ನ್ಯಸ್ತಕರ್ಬುರಕುಥೋತ್ತರಂ ನಿಜಂ  
ವಾರಣೇಂದ್ರಮಧಿರುಹ್ಯ ವಾಸವಃ |  
ನೈಕಧಾತುಮತಿ ರೌಪ್ಯಭೂಧರೇ  
ಶೋಭತೇ ಸ್ಮ ನಿಜರತ್ನಶೈಲವತ್ || ೧೭.೪೯ ||

ಅಪ್ರತರ್ಕ್ಯವೃಜಿನೋತ್ಥಮಾಸುರಂ  
ಭಾವಮಾಸ್ಥಿತವತಾ ವಲದ್ಭಿಷಾ |  
ದುರ್ಜಯೋಽಪಿ ವಿಜಿಗೀಷಿತೋ ವಿಭುಃ  
ಸಸ್ಮಿತಃ ಸಮರಸಮ್ಭೂಖೋಽಭವತ್ || ೧೭.೫೦ ||

ದೇವರಾಜಯದುರಾಜಯೋರಿದಂ  
ದ್ವೈರಥಂ ಪ್ರತಿಭಯಂ ದಿದೃಕ್ಷವಃ |  
ವೇಧಸಾ ಸಹ ಸನಂದನಾದಯಃ  
ತ್ಯಕ್ತಸಂಯಮಧಿಯೋಽವತ್ಸಿರೇ || ೧೭.೫೧ ||

ಭೀಷಣಪ್ರಲಯಮೇಘಸನ್ನಿಭಂ  
ಕೃಷ್ಣಮೇಘಮಥ ಮೇಘವಾಹನಃ |  
ಆಪತನ್ನಸುರ ಭೇದಕಂ ಕ್ಷಣಾತ್  
ಆಚಕರ್ಷ ಋಜುರೋಹಿತಂ ಧನುಃ || ೧೭.೫೨ ||

ಚಕ್ರಪಾಣಿವಿಜಯಾಯ ಚಕ್ರಿತಾತ್  
ಭೀಮಘೋಷದಲಿತಾಖಿಲಶ್ರುತೇಃ |

ವಜ್ರಪಾಣಿಧನುಷಃ ಶರೋರ್ಮಯಃ

ಸಂಬಭೂವುರುದಧೇರಿವೋರ್ಮಯಃ || ೧೭.೫೩ ||

ವಜ್ರಿಣಃ ಶರಗಣಃ ಸಮಾಪರ್ತ೯

ವಾಹನೇ ಖಿಗಪತೌ ಮುರದ್ವಿಷಃ |

ತಸ್ಯ ತೇಜಸಿ ಬಭೂವ ಭಸ್ಮಸಾತ್

ತೂಲರಾಶಿರಿವ ಕಾಲಪಾವಕೇ || ೧೭.೫೪ ||

ಪ್ಲಾವಿತೋ ವಿಶಿಖವೃಷ್ಟಿಭಿಸ್ತದಾ

ಜಂಭಭೇದಿ ಜಲದಪ್ರಸೂತಿಭಿಃ |

ಅನ್ವದೀಪಿ ಗರುಡಃ ಪ್ರತಾಪರ್ವಾ೯

ಆಜ್ಯಸಿಕ್ತ ಇವ ವಹ್ನಿರಾದ್ಧರಃ || ೧೭.೫೫ ||

ವೃತ್ರಹಂತುರಚಮತ್ಸ್ರಿಯಾಮಿಮಾಂ

ವಿಶ್ವವಿತ್ ಸ್ವವಿಷಯೇ ವಿಭಾವರ್ಯಾ |

ಪಶ್ಯತಿ ಸ್ಮ ವಿಬುಧೇಷು ಕಾಶ್ಯಪಿಃ

ಪನ್ನಗೇಷ್ಟಿವ ಪರಾಕ್ರಮಂ ಕ್ಷಮಂ || ೧೭.೫೬ ||

ತಸ್ಯ ದೇವಪೃತನಾವಿಧೂತಯೇ

ಜ್ಯಂಭಮಾಣವಪುಷೋ ಮಹೌಜಸಃ |

ಅಪ್ರಭೂತಮಭವಜ್ಜಗತ್ತ್ರಯಂ

ಬಿಭ್ರತಸ್ಮಿ ಜಗದೇಕದಂಪತೀ || ೧೭.೫೭ ||

ತುಂಗಪಕ್ಷತಿಶತಾಂಗಶಾಲಿನೋ

ಭೀಮನಾಗಘಟಿತಾಕೃತೇರಭೂತ್ |

ವಾಹತಾಂ ಚ ವಹತಃ ಸ್ವಪತ್ತಿತಾಂ

ಸೈನ್ಯತಾಽಸ್ಯ ಸುರಸೈನ್ಯಯೋಧಿನಃ || ೧೭.೫೮ ||

ಪಾರಿಜಾತಪವನೋರ್ಮಿಬೃಂಹಿತೈಃ

ವಾಸುಕಿಪ್ರಭೃತಿಭಿರ್ಮಹೋರಗೈಃ |

ಗಾಢತಾಂ ಹರಿರಥಸ್ಯ ಬಿಭ್ರತಃ  
ಸಾರಥಿಶ್ಚ ತುರಗಾಶ್ಚ ಸಾಹಸಂ || ೧೭.೫೯ ||

ಗಾಢದೀಪ್ತಗರಲಾನಲೋಷ್ಮಲಾ  
ತಾಕ್ಷ್ಯಭೂಷಣಭುಜಂಗಪೂತ್ಕೃತಿಃ |  
ಪೀತನಿರ್ಭರಸುಧಾರಸೋನ್ಮದಾಃ  
ಪಾಕಶಾಸನಚಮೂರಮೂಮುಹತ್ || ೧೭.೬೦ ||

ಅಪ್ರತರ್ಕ್ಯತರಸೋ ಗರುತ್ಮತಃ  
ಪಕ್ಷವೇಗಪವನೇನ ತಾಡಿತಾಃ |  
ಆತ್ಮಕಂಕಟಮಪೋಹ್ಯ ವಜ್ರಿಣಂ  
ಬಭ್ರಮುದ೯ಶಸು ದಿಕ್ಷು ಮಾರುತಾಃ || ೧೭.೬೧ ||

ತಸ್ಯ ಪಕ್ಷಮರುತಾ ನಿವರ್ತಿತೈಃ  
ವಾಹಿನೀ ದಿವಿಷದಾಮಶೇಷತಃ |  
ವೃತ್ರಶಾಸನಶರಾಸನಚ್ಯುತೈಃ  
ಪ್ರತ್ಯವಿಧ್ಯತ ಶರೈರಜಿಹ್ಮಗೈಃ || ೧೭.೬೨ ||

ವೈನತೇಯನಖರೈರ್ವಿದಾರಿತೋ  
ಬಾಹ್ಯಮಾಂತರಮಪಿ ತ್ಯಜ್ಞ ಮದಂ |  
ಶೋಣಿತೈರ್ವಿರುರುಚೇ ಸುರದ್ವಿಪಃ  
ಶ್ವೇತಶೈಲ ಇವ ಧಾತುನಿರ್ಘೋರೈಃ || ೧೭.೬೩ ||

ಕ್ಷ್ವೇಡಿತೇನ ಮುಷಿತಾಶಯಾನಿವ  
ಪ್ಲೋಷಿತಾನಿವ ದೃಶಾ ಪ್ರದೀಪ್ತಯಾ |  
ದಾರಿತಾನಿವ ಪತತ್ರಮಾರುತೈಃ  
ನಿರ್ಜರಾನತನುತಾರುಣಾನುಜಃ || ೧೭.೬೪ ||

ಸ್ವಾಸು ದಿಕ್ಷು ಸಮವಸ್ಥಿತಾಸ್ತದಾ  
ದಿಷ್ಟವಂಚಿತಧಿಯೋ ದಿವೌಕಸಃ |

ತೋಯದಾ ಇವ ಯುಗಾಂತಭಾಸ್ಕರಂ  
ಸನ್ನಿಕೃಷ್ಯ ಸಮವೃಣ್ವತಾಚ್ಯುತಂ || ೧೭.೬೫ ||

ನಾಜಿಘಾಂಸದಪರಾಧಿನೋಽಪಿ ತಾನ್  
ನಾಕನಾಯಕಗರ್ಣಾನ್ ಜನಾರ್ದನಃ |

ಆನ್ಮಶಂಸ್ಯಮಥವಾ ನ ಭಜ್ಯತೇ  
ತಸ್ಯ ಸಂಶ್ರಿತಜನೇಷು ಜಾತುಚಿತ್ || ೧೭.೬೬ ||

ತೇಷು ಶಿಕ್ಷಣಪರಃ ಶಲೀಮುಖಾನ್  
ಪ್ರಾಹಿಣೋತ್ ಪ್ರಭುರಮರ್ಮಭೇದಿನಃ |  
ಅಂಕುಶೇನ ನಿಶಿತೇನ ಹಸ್ತಿಪೋ  
ದುರ್ಮದಾನ್ ಪ್ರಶಮಯನ್ನಿವ ದ್ವಿಪಾನ್ || ೧೭.೬೭ ||

ತಂ ಸಮೇತ್ಯ ನಿರಪಾಯತೇಜಸಂ  
ಸಪ್ತಸಪ್ತಿಮಿವ ತಾರಕಾಗ್ರಹೈಃ |  
ಸದ್ಭಿರೇವ ವಿಬುಧೈರಸತ್ಸಮಾ  
ಕಾಽಪಿ ದುರ್ಗ್ರಹದಶಾಽನ್ವಭೂಯತ || ೧೭.೬೮ ||

ಅಷ್ಟಭಿಶ್ಚ ಹರಿತಾಮಧೀಶ್ವರೈಃ  
ಅರ್ಯಮಪ್ರಭೃತಿಭಿಶ್ಚ ಸಂಹತೈಃ |  
ವೃಷ್ಟಿವೀರಶರಖಂಡಿತಾಯುಧೈಃ  
ವಿಹ್ವಲೈರಜನಿ ವೀತಶಕ್ತಿಭಿಃ || ೧೭.೬೯ ||

ಅಕ್ರಮಾದ್ಧಶ ದಿಶೋಽವಲೋಕಯಾನ್  
ದತ್ತದೃಷ್ಟಿರಭಿತಃ ಕ್ರಮಾದ್ವೃಷಾ |  
ಸ್ತಸ್ತಕಾರ್ಮುಕಶಿರಸ್ತ ಕಂಚುಕಾಂ  
ಪ್ರೇಕ್ಷ್ಯ ದೇವಪೃತನಾಮದೂಯತ || ೧೭.೭೦ ||

ಅಸ್ಮ ಶಸ್ತ್ರ ವಿನಿಪಾತಮೋಹಿತಾನ್  
ಅರ್ಧಿತಾನಸುರವೈರಿಸಾಯಕೈಃ |

ಸತ್ರಪೇವ ಸಪದಿ ತ್ರಪಾ ಜಹೌ

ದೈನ್ಯಮೀಲತದೃಶೋ ದಿವೌಕಸಃ || ೧೭.೨೧ ||

ಅಪ್ಸರೋನಯನತೋಯಕಜ್ಜಲೈಃ

ಶೋಣಿತ್ಯೈಶ್ಚ ವಿಭುನಾ ಸುಪರ್ವಣಾಂ |

ಆತ್ಮಕೀರ್ತಿಸುಧಯಾ ವಿಶೋಧಿತೇ

ಚಿತ್ರಮಂಬರತಲೇ ವ್ಯಲಿಖ್ಯತ || ೧೭.೨೨ ||

ಪಂಚವಕ್ತ್ರವದನಸ್ಥಮಾಮಿಷಂ

ಪ್ರಾಪ್ತುಕಾಮ ಇವ ಬಾಲವಂಚಕಃ |

ಪ್ರಸ್ಥಿತಾಮಭಿನಿವೇಶವಾನ್ ಪುನಃ

ಪ್ರತ್ಯಪದ್ಯತ ಧೃತಿಂ ಪುರಂದರಃ || ೧೭.೨೩ ||

ವಜ್ರಮಾತ್ರಮರಿಹಂತೃ ಜಿಷ್ಣುನಾ

ವಿಷ್ಣುನಾ ಚ ಯುಧಿ ಚಕ್ರಮುದ್ಯತಂ |

ದೃಷ್ಟವಂತಿ ಭುವನಾನಿ ಜಜ್ಞಿರೇ

ಕಂಪಿತಾನಿ ಕಲುಷಾಣಿ ಚ ಕ್ಷಣಾತ್ || ೧೭.೨೪ ||

ತೌ ಪರಸ್ಪರಜಿಗೀಷಯೋದ್ಯತೌ

ವೀಕ್ಷ್ಯ ನಿಷ್ಪ್ರತಿಮವೀರ್ಯವೈಭವೌ |

ವ್ರೋಮಭಿತ್ತಿಲಿಖಿತೈರಿವ ಸ್ಥಿತಂ

ವ್ಯಕ್ತವಿಸ್ಮಯಭಯೈಃ ಸುರಾಸುರೈಃ || ೧೭.೨೫ ||

ಕಸ್ಯ ಕೇನ ಪರಿಭೂತಿರಾಪತೇತ್

ಕಶ್ಚ ವೇದ ರಣವರ್ತನೀಮಿತಿ |

ಸಂದಿಹಾನಮನಸೈವ ತತ್ಕ್ಷಣಂ

ಮಧ್ಯಸೀಮ್ನಿ ವಿಜಯಶ್ರಿಯಾ ಸ್ಥಿತಂ || ೧೭.೨೬ ||

ಪ್ರೇಷಿತಾಂ ಹರಿಹಯೇನ ಭೀಷಣಾಂ

ಹ್ರಾದಿನೀಂ ಹೃತವತಿ ತ್ರಿಧಾಮನಿ |

ಲೋಲಿತಾ ನಿವವೃತೇ ಪರಸ್ಪರಂ

ಲೋಕಪಾಲಪೃತನಾ ಪರಾಙ್ಮುಖೀ || ೧೭.೭೭ ||

ಕಾಂದಿಶೀಕಜಿತಕಾಶಿನೋರಿಮಾಂ

ವ್ಯಾಪೃತಿಂ ವಿಬುಧವೃಷ್ಟಿವೀರಯೋಃ |

ಪ್ರೇಕ್ಷ್ಯ ದುರ್ಮದವಿವೇಕಯೋರಿವ

ಪ್ರಸ್ಥಿತೇವ ಚಕಿತಾಽಮರಾವತೀ || ೧೭.೭೮ ||

ತಂ ತಥಾ ಸಮರದೈನ್ಯವಿಪ್ಲುತಂ

ಶಾಂತದರ್ಪಮಯಥಾಪುರಂ ಸ್ಥಿತಂ |

ವ್ಯಕ್ತನೃತ್ತಹೃದಯಂ ವಲದ್ವಿಷಂ

ವೀಕ್ಷ್ಯ ವಿಶ್ವಮಖಿಲಂ ವ್ಯಲಜ್ಜತ || ೧೭.೭೯ ||

ವ್ರೀಡಯಾ ತರಲಿತೈರ್ವಿಲೋಚನೈಃ

ವೇಪಮಾನಕಮಲಾಕರೋಪಮಃ |

ಸನ್ನತಃ ಕ್ಷಣಮವೈಕ್ಷಿ ವಾಸವಃ

ಸಾಪಹಾಸಮಿವ ಸತ್ಯಭಾಮಯಾ || ೧೭.೮೦ ||

ಯಾದವೇಂದ್ರವಿಬುಧೇಂದ್ರಯೋಸ್ತದಾ

ರತ್ನಯೋರಿವ ತುಲಾಧಿರೂಢಯೋಃ |

ಗೌರವೇಣ ದದೃಶೇ ಸಮುನ್ನತಿಃ

ಲಾಘವೇನ ಚ ನತಿಸ್ತದದ್ಭುತಂ || ೧೭.೮೧ ||

ಯತ್ ಪ್ರಭೌ ನರಕಮರ್ದನೇಽಭವತ್

ದೇವದರ್ಪದಮನೇ ತತೋಽಧಿಕಂ |

ಪುಷ್ಯತಿ ಸ್ಮ ಮಕರಂದಮೇದುರಂ

ಪುಷ್ಪವರ್ಷಮಮೃತೋದ್ಭವಸ್ತರಾಃ || ೧೭.೮೨ ||

ಇತ್ಯನಾಕಲಿತಪೂರ್ವಸತ್ಕೃತಿಂ

ವೃಕ್ಷಮಾತ್ರಕಲಹೋಲ್ಬಣಂ ವಿಭುಃ |

ನಿರ್ಜಿಗಾಯ ಮಿಷತಾಂ ದಿವೌಕಸಾಂ

ಆತ್ತಶಸ್ತ್ರಮಮರಾವತೀಶ್ವರಂ || ೧೭.೮೩ ||

ದೀಪ್ಯಮಾನಮನಘೇನ ತೇಜಸಾ

ದೇವಕೀಸುತಮವೇಕ್ಷ್ಯ ದೇವತಾಃ |

ಅಸ್ಮಜಾಲಮವಧೂಯ ಸಿದ್ಧಿದಾನ್

ಅಂಜಲೀನಬಿಭರುಃ ಕರಾಂಬುಜೈಃ || ೧೭.೮೪ ||

ಸೋಽಥ ಸಂಯತಿ ಪಲಾಯನೋನ್ಮುಖಃ

ಪಾಕಶೀಲ ಇವ ಪಾಕಶಾಸನಃ |

ಸತ್ಯಯಾ ವಿಹಸಿತೋಽಪಿ ಸತ್ತ್ವಾನ್

ಪ್ರತ್ಯಬೋಧಿ ಪರಮೇಷ್ಟಿನಂ ಪುನಃ || ೧೭.೮೫ ||

ಧಿಕ್ ಪ್ರಮಾದಮದಿರಾಂ ವಿವೋಹಿನೀಂ

ಧಿಕ್ ಪರಿಗ್ರಹವಿಶೇಷಮೀದೃಶಂ |

ಧಿಕ್ ಚ ಮೇ ತ್ರಿದಶರಾಜತಾಮಿತಿ

ಸ್ವಂ ಜಗರ್ಹ ಮಘರ್ವಾ ಮುಹುರ್ಮುಹುಃ || ೧೭.೮೬ ||

ತೇನ ತತ್ರ ವಿಹಗೇಂದ್ರವಾಹನೋ

ವಾರಣಾದವನತೇನ ಬಿಭೃತಾ |

ನಿರ್ಜಿತೇನ ಹರಿಣಾ ಹರಿಃ ಸ್ವಯಂ

ಪರ್ಯವೈಕ್ಷಿ ಶರಣಂ ಪ್ರಿಯಾಸಖಃ || ೧೭.೮೭ ||

ತುಷ್ಟುವೇ ಚ ಪುರುಷಂ ಪುರುಷ್ಟುತಂ

ಪ್ರಾಂಜಲಿಃ ಪರಿಬೃಥೋ ದಿವೌಕಸಾಂ |

ರಕ್ತಭಾವ ವಿಗಮೋಜ್ಜ್ವಲಂ ಮುಖಂ

ರಾಹುಮುಕ್ತಮಿವ ಚಂದ್ರಮುದ್ವರ್ಹ || ೧೭.೮೮ ||

ಶಕ್ರ ಏಷ ಶರಣಂ ಪ್ರಪದ್ಯತೇ

ಭಕ್ತಜೀವಿತ ಭವಂತಮೀಶ್ವರಂ |

ಮಿತ್ರಭಾವಸಮುಪಾಗತಂ ಜನಂ

ನ ತ್ಯಜೇಯಮಿತಿ ನಾಥ ಮನ್ಯಸೇ || ೧೭.೮೯ ||

ಮಾತರಂ ತ್ರಿಜಗತಾಂ ತವ ಪ್ರಿಯಾಂ

ಮಾನುಷೀತಿ ಮನುತೇ ಸ್ಮ ಮದ್ವದ್ಧೂಃ |

ತೇನ ನೂನಮನುಭೂತಮೀದೃಶಂ

ದೈನ್ಯಮೇತದವಶೋದಿತಂ ಮಯಾ || ೧೭.೯೦ ||

ನಿರ್ಜಿತೋಽಹಮಜಿತೇನ ಯತ್ಕ್ಷಯಾ

ಲಂಭಿತೋನ್ನತಿರನೇನ ನ ತ್ರಪೇ |

ನ ಹ್ಯಜಯ್ಯಮಿಹ ಕಿಂಚಿದಸ್ತಿ ತೇ

ಸರ್ವನೇತುರತಿರಿಕ್ತಮಾತ್ಮನಃ || ೧೭.೯೧ ||

ಅಸ್ತು ಮಾ ಸ್ಮ ಭವದಿತ್ಯನನ್ಯಯಾ

ವೀಕ್ಷಯಾ ಜಗದಿದಂ ನಿಯಚ್ಛತಾ |

ನಾಥ ನಿಷ್ಪ್ರತಿಘತೇಜಸಾ ತ್ವಯಾ

ನನ್ದಯಂ ಮಮ ಪರಾಜಯೋ ಜಯಃ || ೧೭.೯೨ ||

ಆತ್ಮಘಾತಿಭಿರಹಮ್ಮತಿಗ್ರಹಾತ್

ಮಾದ್ಯಶೈಸ್ತ್ವ ದಿತರೇಷು ರಾಗಿಭಿಃ |

ಅವ್ಯವಸ್ಥಿತಜಯೇತರಕ್ರಮಂ

ದ್ಯೂತಮೇತದಘೃಣೈರ್ನಿರ್ವಿಷೇವ್ಯತೇ || ೧೭.೯೩ ||

ಆಧಿಕಾರಿಕಪದೇಷು ತೇ ವಯಂ

ಸ್ವೇಷು ಯಾವದಧಿಕಾರಮಾಹಿತಾಃ |

ಪ್ರಾಪಿತಾಸ್ತವ ಪರಂ ಪದಂ ತ್ವಯಾ

ನಿರ್ವಿಶೇಮ ನಿವಿಶೇಮಹಿ ತ್ವಯಿ || ೧೭.೯೪ ||

ನ ಕ್ಷಿಪೇದಪಿ ತೃಣಂ ಸಮೀರಣಃ

ತ್ವತ್ಪ್ರಯುಕ್ತಮನಲೋ ನ ನಿರ್ದಹೇತ್ |

ನ ಪ್ರಜಾಪಶುಪತೀ ನ ಚೇತರೇ  
ತ್ವದ್ವಿಪಕ್ಷಮಭಿರಕ್ಷಿತುಂ ಕ್ಷಮಾ || ೧೭.೯೫ ||

ಅಗ್ರಜೇ ಮಯಿ ದಿವೌಕಸಾಂ ಪಿತುಃ  
ಪುತ್ರಭಾವಮುಪಸೇದುಷಾ ತ್ವಯಾ |  
ಮಾನಿತೋಽಹಮವಮಾನಿತಃ ಸ್ವಯಂ  
ವಾನರಾನುಚರಿತೈಃ ಸ್ವಚೇಷ್ಟಿತೈಃ || ೧೭.೯೬ ||

ಮದ್ವಿಧಾ ವಿಷಮವೃತ್ತಿಶಾಲಿನಃ  
ಶಾಂತಘೋರಸಮಯಾತಿಲಂಘಿನಃ |  
ಪೋಷಯಂತಿ ಭವತಃ ಕ್ಷಮಾನಿಧೇಃ  
ಪ್ರಾಯಶಃ ಪ್ರಹಸನೋಚಿತಂ ರಸಂ || ೧೭.೯೭ ||

ಅಸ್ಮದಿಷ್ಟಮನಘಾಸ್ತ್ರವಿಷ್ಟಪಂ  
ದುಃಖಮಿಶ್ರಮವಧಾರ್ಯ ದುರ್ಗತಿಂ |  
ತ್ವತ್ಪದಂ ಪರಮನನ್ಯಚೇತಸಃ  
ಸಂಶ್ರಯಂತಿ ನಿರಪಾಯಮಾಶ್ರಯಂ || ೧೭.೯೮ ||

ಅಲ್ಪಮಸ್ಥಿರಮಪಾಯದಂತುರಂ  
ಸ್ವರ್ಗಸೌಧಮವಧೀರ್ಯ ಸೂರಯಃ |  
ನಿಸ್ತರಂತಿ ಜಗದೇಕಹೇತುನಾ  
ಸೇತುನೇವ ಭವತಾ ಭವಾರ್ಣವಂ || ೧೭.೯೯ ||

ತ್ವತ್ಪದೈಕದೃಢಭಕ್ತಿರೂಪಯಾ  
ಮುಕ್ತಿವಾಸರವಿಭಾತಸಂಧ್ಯಯಾ |  
ಕ್ಷೀಯತೇ ಜಗತಿ ಕಸ್ಯಚಿತ್ ಪ್ರಭೋ  
ಮೋಹಸಂತತಿಮಯೀ ಮಹಾನಿಶಾ || ೧೭.೧೦೦ ||

ದೇಶಕಾಲಗಣನಾತಿಲಂಘಿಭಿಃ  
ಮಾತುಮಾಗಮಗಣೇನ ವಾಂಛಿತೈಃ |

ಭೂಷಿತೋ ಗುಣವಿಭೂತಿಸಾಗರೈಃ

ತ್ವತ್ಸಮಸ್ತ್ವ ಮಿತರೇ ಮಿಥಃ ಸಮಾಃ || ೧೭.೧೦೧ ||

ಕಾ ಕಥಾ ತವ ಸಮೇಽಧಿಕೇಽಪಿ ವಾ

ಹೀನ ಇತ್ಯಪಿ ಕ ಏವ ಗಣ್ಯತೇ |

ಮೇರುಸರ್ಷಪನಿದರ್ಶನಂ ಚ ತೇ

ಮಾ ಸ್ಮ ಭೂತ್ವ ದಿತರಸ್ಯ ಚಾತ್ಮನಃ || ೧೭.೧೦೨ ||

ಭೂತಭವ್ಯಭವದಾತ್ಮನಃ ಪ್ರಭೋ

ಯನ್ನಿದಾನಮಖಿಲಸ್ಯ ಶಾಶ್ವತಂ |

ಯತ್ ಪ್ರವಿಶ್ಯ ನ ಪುನರ್ನಿವರ್ತತೇ

ಯತ್ ಪರಂ ಪದಮುಶಂತಿ ತದ್ಭವಾ || ೧೭.೧೦೩ ||

ಜಾತಿವರ್ಣರಚನಾವಿಚಿತ್ರಿತಂ

ವಿಶ್ವಚಿತ್ರಮುದಮೀಲಯದ್ಭವಾ |

ಆತ್ಮಭಿತ್ತಿನಿಯತಸ್ಥಿರಾಶ್ರಯಃ

ತೂಲಿಕಾಂ ತ್ರಿಗುಣಲಕ್ಷಣಾಂ ವಹ || ೧೭.೧೦೪ ||

ಅಪ್ರಯಚ್ಛತಿ ದುರತ್ಯಯಕ್ರಮೇ

ತ್ವಯ್ಯಶೇಷಜಗದೇಕಧಾತಂ |

ಇಷ್ಟಮನ್ಯದುಭಯಂ ಚ ಮಿಶ್ರಿತಂ

ಕಸ್ಯ ಕೇನ ಕಿಮಿವೋಪಪದ್ಯತೇ || ೧೭.೧೦೫ ||

ಆಯತಂತ ಭುವನಾನ್ಯಶೇಷತಃ

ತ್ವಯ್ಯತಸ್ತ್ವ ಮನುಷಾಧಿರೀಶ್ವರಃ |

ವರ್ಧನೀಯವಿಭವಾ ವಯಂ ಪುನಃ

ತ್ವತ್ಪ್ರದಿಷ್ಟಪುರಪತ್ತನೇಶ್ವರಾಃ || ೧೭.೧೦೬ ||

ಜನ್ಮಕರ್ಮಭಿರಸೌ ನಿಬದ್ಯತೇ

ತಾನಿ ಯಸ್ತವ ನ ವೇತ್ತಿ ತತ್ತ್ವತಃ |

ತ್ವತ್ಕಥಾಮೃತರಸಂ ಪಿಬಂತಿ ಯೇ  
ತೇ ಭವೇಯುರಪುನಃ ಸ್ತನಂಧಯಾಃ || ೧೭.೧೦೭ ||

ಕಥ್ಯತೇ ಚಿದಚಿದಂತರಾತ್ಮನಃ  
ಶಾಸ್ತ್ರಶುದ್ಧಹೃದಯೈರ್ಮನೀಷಿಭಿಃ |  
ಸೃಷ್ಟಿಸಂಹರಣರಕ್ಷಣೇಷು ತೇ  
ವಿಶ್ವರೂಪ ನನು ಕರ್ಮಕರ್ತೃತಾ || ೧೭.೧೦೮ ||

ಆಕುಮಾರಮನುಭಾವಮೀದೃಶಂ  
ನಾಥ ವಿಶ್ವವಿದಿತಂ ತವ ಕ್ಷಿಪಣ |  
ಹಂತ ನೂನಮಹಿಮಾಂಶುಮಂಡಲಂ  
ತಸ್ಯರಸ್ತಮಸಿ ಗೋಪ್ತಮಿಚ್ಛತಿ || ೧೭.೧೦೯ ||

ಪಕ್ಷಪಾತಪರಿಹಾರಶುದ್ಧಯಾ  
ಪಶ್ಯತಿ ಪ್ರಣಿದಧಾನಯಾ ಧಿಯಾ |  
ಯತ್ಪ್ರಷಂತಿ ನಿಗಮಾಃ ಸ್ಪೃಶಂತಿ ತಂ  
ತ್ವತ್ಪ್ರಭಾವಮನಪಾಯಮಾತ್ಮವಾಣ || ೧೭.೧೧೦ ||

ಮಾನುಷತ್ವಮನುಗಚ್ಛತಾ ತ್ವಯಾ  
ಮೋಹಿತೈಸ್ತ ಮವಧೀರ್ಯಸೇ ಜನೈಃ |  
ತೇನ ನಸ್ಮಿ ಗುಣತಂತ್ರಚೇತಸಾಂ  
ಆಗತೇಯಮಸಮೀಕ್ಷ್ಯಕಾರಿತಾ || ೧೭.೧೧೧ ||

ಶರ್ವರೀದಿವಸವದ್ವಿಘ್ನಾರ್ಣಯಾ  
ಸ್ವಾಪಜಾಗರದಶಾ ವಿಧೇರಪಿ |  
ಕಿಂ ಪುನಸ್ತದಿತರಸ್ಯ ತನ್ಮಯಾ  
ಮೋಹಬೋಧವಿವಶೇನ ಭೂಯತೇ || ೧೭.೧೧೨ ||

ಯೋಽಸಿ ಸೋಽಸಿ ಚ ಯಥಾ ತಥಾಽಸಿ ಚ  
ತ್ವಾಂ ತ್ವಮೇವ ಖಿಲು ವೇತ್ಸಿ ವಾ ನ ವಾ |

ತಸ್ಯ ತೇ ನ ಖಿಲು ತತ್ತ್ವವೇದಿನೋ  
ವಾರಿಧೇರಿವ ವಯಂ ತಟಸ್ಥಿತಾಃ || ೧೭.೧೧೩ ||

ತ್ವತ್ಪ್ರತೀಪಚರಣಾದ್ಧಿವೌಕಸಾಂ  
ದಾನವಾಯಿತವತಾಂ ತ್ವಯಾಽಧುನಾ |  
ಸ್ಥಾನ ಏವ ಪರಿಭೂತಿರಾಹಿತಾ  
ನಾಸುರೋ ನ ಚ ಸುರೋ ಗುಣಾಂತರೇ || ೧೭.೧೧೪ ||

ಅರ್ಚನೀಯಚರಣಾಂಬುಜೇ ಭವತ್  
ಆತತಾಯಿಪದವೀಮುಪೇಯುಷಾಂ |  
ನ್ಯಸ್ತಶಸ್ತ್ರಪರಿಕರ್ಮಣಾಮಸೌ  
ನಿಷ್ಕೃತಿಸ್ತ್ವದುಪಸತ್ತಿರೇವ ನಃ || ೧೭.೧೧೫ ||

ಕಿಂ ತದಸ್ತಿ ಕುಶಲೇಷು ಯನ್ನ ತೇ  
ತಚ್ಚ ಕಿಂ ತ್ವದಿತರೇಷು ಯತ್ತವ |  
ಈದೃಶಸ್ಯ ಭವತಃ ಕಿಮೀದೃಶಾ  
ತಸ್ಥುಷಾ ತ್ರಿಯುಗ ಜಗ್ಮುಷಾಽಪಿ ವಾ || ೧೭.೧೧೬ ||

ಅಲ್ಪಸತ್ತ್ವಮವಲೇಪಯಂತ್ರಿತಂ  
ಬಲ್ಬಜೇಷು ಬಹುಮಾನ ಶಾಲಿನಂ |  
ತ್ವತ್ಕೃಪೈಕಪರಿಹಾರ್ಯವಿಪ್ಲವಂ  
ಪ್ರತ್ಯವೇಕ್ಷಣಪದಂ ಪ್ರತೀಹಿ ಮಾಂ || ೧೭.೧೧೭ ||

ಮೃಷ್ಯತಾಂ ಮಮ ವಿಭೋ ವ್ಯತಿಕ್ರಮಃ  
ಪ್ರಸ್ತೃತತ್ವದುಪಕಾರಪದ್ಧತೇಃ |  
ರುದ್ರಕೋಪವಿವಶಸ್ಯ ದೇಹಿನಃ  
ಕಸ್ಯ ನಾಮ ನ ಭವತ್ಯಪಕ್ರಿಯಾ || ೧೭.೧೧೮ ||

ತ್ರಾತುಮೇವ ಶರಣಾಗರ್ತಾ ಸುರ್ತಾ  
ಆಸುರಾನಭಿಜಿಘಾಂಸತಾ ತ್ವಯಾ |

ರಾಗರೋಷರಹಿತಾತ್ಮನಾ ಸ್ವಯಂ  
 ದೈತ್ಯಶತ್ರುರಿತಿ ನಾಮ ಗೃಹ್ಯತೇ || ೧೭.೧೧೯ ||

ತ್ವದ್ಗೃಹೀತಗುಣಸೂತ್ರಸಂದಿತಾನ್  
 ದಾರುಪುತ್ರನಯತಃ ಪ್ರವರ್ತಿನಃ |

ನಿರ್ಗುಣಾನಪಿ ನಿಸರ್ಗಕಿಂಕರಾನ್  
 ಸ್ವೀಕುರುಷ್ವ ಕೃಪಯಾ ಸ್ವಯೈವ ನಃ || ೧೭.೧೨೦ ||

ವಾಸವಸ್ಯ ವಚನಂ ನಿಶಮ್ಯ ತತ್  
 ಭಾವಶುದ್ಧಿಪರಿಕರ್ಮಿತಾಕ್ಷರಂ |  
 ದೀನಗುಪ್ತಿಜನನೀಂ ಪುನರ್ದಯಾಂ  
 ಅನ್ವವಿಂದದರವಿಂದಲೋಚನಃ || ೧೭.೧೨೧ ||

ಉದ್ಧೃತಂ ಚ ವಿಭುನಾ ಸುದರ್ಶನಂ  
 ತ್ರಾಣದಂ ತ್ರಿದಿವಸದ್ಮನಾಮಭೂತ್ |  
 ತಸ್ಯ ದೃಪ್ತದಮನೇನ ದೀವ್ಯತಃ  
 ಶಿಕ್ಷಣೈಕನಿಯತಂ ಹಿ ಶಾಸನಂ || ೧೭.೧೨೨ ||

ಆಹ ಚೈನಮನಘೇನ ಚಕ್ಷುಷಾ  
 ಶೋಧಯನ್ನಮೃತಸಿಂಧುಶೋಭಿನಾ |  
 ಸ್ವಾದುಸೂನ್ಯತಗಭೀರಯಾ ಗಿರಾ  
 ಪಾರಿತೋಷಿಕಮಿವಾರ್ಪಯಾ ಪ್ರಭುಃ || ೧೭.೧೨೩ ||

ಭದ್ರಮಸ್ತು ಭವತೇ ದಿವಸ್ಪತೇ  
 ನಿರ್ಜರಾಶ್ಚ ನಿರಪಾಯಮಾಸತಾಂ |  
 ಆತ್ಮಚೌರ್ಯಾದುರಿತಾಕರತ್ಯಜಾಂ  
 ಮಾಽಪಹಾರ್ಷುರಸುರಾಃ ಪದಾನಿ ವಃ || ೧೭.೧೨೪ ||

ಮಾ ಸ್ಮ ಭೈಷ್ವ ಮಯಿ ಗೋಪ್ತರಿ ಸ್ಥಿತೇ  
 ಭಾವಿತಾನಿ ಭವುಕಾನಿ ಸಂತು ವಃ |

ವೀತದಾನವಪರಾಭವಾಶ್ಚಿರಂ  
ತ್ರಾತುಮರ್ಹಥ ಸುರಾಸ್ತ್ರಿವಿಷ್ಟಪಂ || ೧೭.೧೨೫ ||

ಮಂತ್ರಪೂತಮನುಪಪ್ಲವಂ ಹವಿಃ  
ಯಾಯಜೂಕಪರಿಷನ್ನಿಷೇವಿತಂ |  
ಅಂತರಾತ್ಮನಿ ನಿವಿಷ್ಟಮಂತರಾ  
ವಿಂದತ ಸ್ಥಿರಸುಧಾರಸಾಂತರಂ || ೧೭.೧೨೬ ||

ಜನ್ಮತೋಽಪಿ ಭವತಾಂ ಮಹೀಯಸಾಂ  
ಆಪ್ತಬಂಧುರದಿತೇರಹಂ ಸುತಃ |  
ದೇವಕೀತನಯಭಾವತೋಽಪಿ ಮೇ  
ಸೈವ ಸಂಪ್ರತಿ ಸಹೋದರತ್ವಧೀಃ || ೧೭.೧೨೭ ||

ಆಯುಧಾನಿ ಪುನರಕ್ಷತಾನಿ ವಃ  
ಸಂತು ಸತ್ತ್ವಮಪಿ ದೈತ್ಯಸೂದನಂ |  
ಪಾಲಯಂತು ಬಲಿನೋ ಜಗತ್ತ್ರಯೀಂ  
ತೇ ಭವಂತ ಉಪಪನ್ನಪೌರುಷಾಃ || ೧೭.೧೨೮ ||

ಇತ್ಯನಾವಿಲಮನೋಜ್ಞಯಾ ಗಿರಾ  
ನಿರ್ಮಲಾಂ ನಿಜದಯಾಮಿಪೋದ್ವರ್ಮ |  
ಸೌಮ್ಯದೃಷ್ಟಿರಕರೋತ್ಸುಧಾಭುಜಃ  
ಪರ್ಯವಸ್ಥಿತಧೃತೀ ಪರಃ ಪುರ್ಮಾ || ೧೭.೧೨೯ ||

ತೇ ಚ ತೇನ ಗರುಡಂ ನಿಯಚ್ಛತಾ  
ಗಮ್ಯತಾಮಿತಿ ಗಭೀರಮೀರಿತಾಃ |  
ಅದ್ಯಜಾತವದನನ್ಯವತ್ಸಲೇ  
ಪ್ರಶ್ಚಿತಾಃ ಸುಮನಸಃ ಪ್ರತಸ್ಥಿರೇ || ೧೭.೧೩೦ ||

ಗೃಹ್ಯತಾಂ ತರುರಸಾವಿತಿ ಸ್ವಯಂ  
ಭಾಮಯಾ ಭಗವತಾ ಚ ಭಾಷಿತೇ |

ಆಗಮಿಷ್ಯತಿ ಪುನಸ್ತ್ವಯಾ ಸಹೇ-

ತ್ಯಾಹ ದಾನವರಿಪುಂ ದಿವಸ್ಪತಿಃ || ೧೭.೧೩೧ ||

ಶಾಂತಗರ್ವಗರಲೇ ದಿವಸ್ಪತೌ

ಸನ್ನಿವೇಶ್ಯ ಸುರಲೋಕಸಂಪದಂ |

ಆಪ್ತಮೈಚ್ಛದನುಜೀವಿರಕ್ಷಿತಾಂ

ಸ್ವಾಂ ಪುರೀಮಥ ಸುಪರ್ಣವಾಹನಃ || ೧೭.೧೩೨ ||

ಆತ್ಮಾಧಿಕಾರಮನುಮತ್ಯ ದಿಶಾಪತೀನಾಂ

ವಜ್ರಂ ಪ್ರದಿಶ್ಯ ಪುನರಪ್ಯನಘಂ ಮಘೋನೇ |

ದಿವ್ಯದ್ರೂಮಪ್ರತಿಗತಿಂ ಚ ಪುನರ್ವಿಧಾಸ್ಯನ್

ದತ್ತಾಭಯೋ ದನುಜಶತ್ರುರವಾಪ ತುಷ್ಟಿಂ || ೧೭.೧೩೩ ||

ಅಥ ಪದವಿನಿಕೀರ್ಣಮಂದಾರವಂದಾರುಬೃಂದಾರಕ-

ಸ್ತುತಿಶತಬಹುಮಾನಸತ್ಯಾಪಿತೇಹಃ ಸ ಸತ್ಯಾಪತಿಃ |

ಅಮರಸಮರವೇಗವಿಖ್ಯಾತದಾಕ್ಷ್ಯೇಣ ತಾಕ್ಷ್ಯೇಣ ಗಾಂ

ಪ್ರತಿಜಿಗಮಿಷಿತಾಂ ಪುರೀಂ ತ್ರಾತುಮನ್ವಕ್ ಸಮನ್ವಗ್ರಹೀತ್ || ೧೭.೧೩೪ ||

ಪಶ್ಯತ್ಯಾರಾದನಿಮಿಷಗಣೇ ಪಾರಿಜಾತಾಪಹಾರಾತ್

ಸ್ರಸ್ತಾಕಲ್ಪಾಮಿವ ಯದುಪತಿಃ ಸ್ಥಾಪರ್ಯ ಸ್ವರ್ಗಲಕ್ಷ್ಮೀಂ |

ಆಶಾಪಾಲೈರವನತಪದಸ್ತುಕ್ತಲಜ್ಜೈರಭೀಕ್ಷಣಂ

ರಾಮತ್ರಾತಾಂ ಖಿಗಪತಿರಥೋ ರಾಜಧಾನೀಂ ಪ್ರತಸ್ಥೇ || ೧೭.೧೩೫ ||

|| ಇತಿ ಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ

ಕೃತಿಷು ಯಾದವಾಭ್ಯುದಯೇ ಮಾಹಾಕಾವ್ಯೇ ಸಪ್ತದಶಃ ಸರ್ಗಃ ||